

**KANNADA
Paper – II**

Note : This paper contains **fifty (50)** objective type questions, each question carrying **two (2)** marks. Attempt **all** the questions.

ಸೂಚನೆ : ಈ ಪತ್ರಿಕೆಯಲ್ಲಿ ಬಹು ಆಯ್ಕೆಯ ಐವತ್ತು (50) ಪ್ರಶ್ನೆಗಳಿರುತ್ತವೆ. ಪ್ರತಿಯೊಂದು ಪ್ರಶ್ನೆಗೂ ಎರಡು (2) ಅಂಕಗಳು ಇರುತ್ತವೆ. ಎಲ್ಲಾ ಪ್ರಶ್ನೆಗಳನ್ನು ಉತ್ತರಿಸಿರಿ.

ಏಕ ಆಯ್ಕೆಯ ಮಾದರಿಯ ಪ್ರಶ್ನೆಗಳು :

1. ಬುಕ್ಕರಾಯನ ಧರ್ಮಸಮನ್ವಯವನ್ನು ತಿಳಿಸುವ ಶಾಸನ
(A) ಹಲ್ಮಿಡಿ ಶಾಸನ
(B) ಶ್ರವಣ ಬೆಳಗೊಳ ಶಾಸನ
(C) ಆತಕೂರು ಶಾಸನ
(D) ಬಾದಾಮಿ ಶಾಸನ
2. ಇದು ಭಾಮಿನಿ ಷಟ್ಪದಿಯ ಕೃತಿ
(A) ತೊರವೆ ರಾಮಾಯಣ
(B) ಜೈಮಿನಿ ಭಾರತ
(C) ವೀರೇಶ ಚರಿತೆ
(D) ಮೋಹನ ತರಂಗಿಣಿ
3. ಚಾವುಂಡರಾಯನಿಗೆ ಆಶ್ರಯವಿತ್ತ ಅರಸ
(A) ಜಗದೇಕ ಮಲ್ಲ
(B) ಆಹವ ಮಲ್ಲ
(C) ರಾಚಮಲ್ಲ
(D) ಮೂರನೆಯ ಕೃಷ್ಣ
4. 'ಪಾಟು ನಿಲೆ ನೆಗಟು ಬಾಟ್ಟುದು ಬಾಟ್ಂಬುದು ನಿಕ್ಕುವಂ' ಎಂದು ಹೇಳಿರುವವನು
(A) ಪಂಪ
(B) ಶಿವಕೋಟ್ಯಾಚಾರ್ಯ
(C) ಜನ್ನ
(D) ಶ್ರೀವಿಜಯ

5. 'ಪಂಪಭಾರತ ದೀಪಿಕೆ'ಯ ಕತೃ
(A) ಪಂಪ
(B) ಅಭಿನವ ಪಂಪ
(C) ಡಿ. ಎಲ್. ನರಸಿಂಹಾಚಾರ್
(D) ಎಲ್. ಬಸವರಾಜು
6. 'ಕರಣ ಹಸುಗೆ' ರಚಿಸಿದ ಕತೃ
(A) ಚೆನ್ನಬಸವಣ್ಣ
(B) ಅಲ್ಲಮಪ್ರಭು
(C) ಸಿದ್ಧರಾಮ
(D) ಜೇಡರ ದಾಸಿಮಯ್ಯ
7. 'ಗೋರಕ್ಷ ಪ್ರಸಂಗ' ವನ್ನು ಒಳಗೊಂಡ ಕೃತಿ
(A) ಗಿರಿಜಾ ಕಲ್ಯಾಣ
(B) ಸೃಷ್ಟಿಯ ವಚನಗಳು
(C) ಪ್ರಭುಲಿಂಗ ಲೀಲೆ
(D) ಶರಭ ಚಾರಿತ್ರ್ಯ
8. ವಾದಿರಾಜರು ಜೀವಿಸಿದ್ದ ಕಾಲ
(A) ಹದಿನಾಲ್ಕನೆ ಶತಮಾನ
(B) ಹದಿನಾರನೆ ಶತಮಾನ
(C) ಹದಿಮೂರನೆ ಶತಮಾನ
(D) ಹದಿನೆಂಟನೆ ಶತಮಾನ

9. 'ಕರ್ನಾಟಕ ಕವಿ ಚೂತವನ ಚೈತ್ರ' ಎಂಬ ಬಿರುದನ್ನು ಹೊಂದಿದ ಕವಿ
 (A) ಕುಮಾರ ವ್ಯಾಸ
 (B) ಭೀಮಕವಿ
 (C) ನಂಜುಂಡ
 (D) ಲಕ್ಷ್ಮೀಶ
10. 'A Comparative Grammar of Dravidian languages' ಗ್ರಂಥದ ರಚಕ
 (A) ರಾಬರ್ಟ್ ಕಾಲ್ಡವೆಲ್
 (B) ಫರ್ಡಿನೆಂಡ್ ಕಿಟೆಲ್
 (C) ಇ.ಪಿ. ರೈಸ್
 (D) ಟಿ. ಬರೊ
11. 'ಒಥಲೋ' ನಾಟಕವನ್ನು 'ಪ್ರತಾಪರುದ್ರದೇವ' ಎಂಬ ಹೆಸರಿನಲ್ಲಿ ಅನುವಾದಿಸಿದವರು
 (A) ಬಸವಪ್ಪ ಶಾಸ್ತ್ರೀ
 (B) ಡಿ. ಜವರೇ ಗೌಡ
 (C) ಶ್ರೀಕಂಠೇಶ ಗೌಡ
 (D) ರಾಮಚಂದ್ರ ದೇವ
12. 'ಮಾಧವ ಕರುಣಾವಿಲಾಸ' ಕೃತಿರಚನೆ ಮಾಡಿದವರು
 (A) ಪುರಂದರ ದಾಸ
 (B) ಗಳಗನಾಥ
 (C) ವೆಂಕಟಾಚಲ ಶಾಸ್ತ್ರೀ
 (D) ಪು. ತಿ. ನರಸಿಂಹಾಚಾರ್
13. ಬೇಂದ್ರೆಯವರ ಮೊದಲ ಪ್ರಕಟಿತ ಕವನ
 (A) ಸವೀಗೀತ
 (B) ನಾಕುತಂತಿ
 (C) ಉಯ್ಯಾಲೆ
 (D) ಕೃಷ್ಣಾಕುಮಾರಿ

14. 'ಹಾಲುಮತ ದರ್ಶನ' ಕೃತಿಯ ರಚಕ
 (A) ಶಂ.ಬಾ. ಜೋಶಿ
 (B) ಗೋವಿಂದ ಪೈ
 (C) ತೀ.ನಂ.ಶ್ರೀಕಂಠಯ್ಯ
 (D) ಸೇಡಿಯಾಪು ಕೃಷ್ಣಭಟ್ಟ
15. 'ಚಕೋರಿ' ಕೃತಿಯ ರಚನಕಾರರು
 (A) ಕುವೆಂಪು
 (B) ಚಂದ್ರಶೇಖರ ಕಂಬಾರ
 (C) ವಿ. ಕೃ. ಗೋಕಾಕ
 (D) ರಾಮಚಂದ್ರ ಶರ್ಮ
16. 'ವಾಕ್ಯಂ ರಸಾತ್ಮಕಂ ಕಾವ್ಯಂ' ಎಂದು ಹೇಳಿದ ಮೀಮಾಂಸಕ
 (A) ಅಭಿನವ ಗುಪ್ತ
 (B) ಲೋಲ್ಲಟ
 (C) ವಿಶ್ವನಾಥ
 (D) ಕುಂತಕ
17. 'Ars Poetica' ಎಂಬ ಗ್ರಂಥವನ್ನು ಬರೆದವನು
 (A) ಅರಿಸ್ಟಾಟಲ್
 (B) ಹೊರೇಸ್
 (C) ಲಾಂಜಿನಸ್
 (D) ಪ್ಲೇಟೊ
18. ವಸಾಹತೋತ್ತರ ಚಿಂತನೆಯ ಪ್ರತಿಪಾದಕ
 (A) ಡೆರಿಡಾ
 (B) ಟಿ ಎಸ್. ಈಲಿಯಟ್
 (C) ಸಿ.ಡಿ. ಲಾವಿಸ್
 (D) ಐ.ಎ. ರಿಚರ್ಡ್ಸ್

19. 'ರಾಮ' ಪದವು ಈ ಆಕೃತಿಮಾ

- (A) ಬದ್ಧ ಆಕೃತಿಮಾ
- (B) ಶೂನ್ಯ ಆಕೃತಿಮಾ
- (C) ಸ್ವತಂತ್ರ ಆಕೃತಿಮಾ
- (D) ರಿಕ್ತ ಆಕೃತಿಮಾ

20. ಗೃಹಕೆಲಸ ಎಂಬ ಪದ ಈ ಸಮಾಸಕ್ಕೆ ಉದಾಹರಣೆ

- (A) ಅಂಶಿ ಸಮಾಸ
- (B) ಅರಿಸಮಾಸ
- (C) ಷಷ್ಟೀ ತತ್ಪುರುಷ
- (D) ಗಮಕಸಮಾಸ

ಬಹು ಆಯ್ಕೆಯ ಮಾದರಿಗಳು :

21. ಇವು ಗದ್ಯ ಕೃತಿಗಳು

- (i) ಚಾವುಂಡರಾಯ ಪುರಾಣ ಮತ್ತು ಬಸವರಾಜ ವಿಜಯ
 - (ii) ಚಾವುಂಡರಾಯ ಪುರಾಣ ಮತ್ತು ಚಿಕದೇವರಾಯ ವಂಶಾವಳಿ
 - (iii) ವಡ್ಡಾರಾಧನೆ ಮತ್ತು ಭಾವಚಿಂತಾರತ್ನ
 - (iv) ರಾಜಾವಳಿ ಕಥೆ ಮತ್ತು ವಡ್ಡಾರಾಧನೆ
- ಇವುಗಳಲ್ಲಿ ಸರಿಯಾದ ಉತ್ತರ :

- (A) ii ಮತ್ತು iii
- (B) i ಮತ್ತು iv
- (C) iii ಮತ್ತು i
- (D) ii ಮತ್ತು iv

22. ಇವು ಹರಿಹರನ ಕೃತಿಗಳು

- (i) ಗಿರಿಜಾ ಕಲ್ಯಾಣ ಮತ್ತು ನಂಬಿಯಣ್ಣನ ರಗಳೆ.
 - (ii) ಗಿರಿಜಾ ಕಲ್ಯಾಣ ಮತ್ತು ಹರಿಶ್ಚಂದ್ರ ಕಾವ್ಯ
 - (iii) ನಂಬಿಯಣ್ಣನ ರಗಳೆ ಮತ್ತು ವೀರೇಶ ಚರಿತೆ
 - (iv) ಪಂಪಾಶತಕ ಮತ್ತು ರಕ್ಷಾಶತಕ
- ಇವುಗಳಲ್ಲಿ ಸರಿಯಾದ ಉತ್ತರ :
- (A) i ಮತ್ತು iv (B) iii ಮತ್ತು i
 - (C) i ಮತ್ತು iv (D) ii ಮತ್ತು iv

23. ಮಧುರಚಿನ್ನರ ಕೃತಿಗಳು

- (i) ನನ್ನ ನಲ್ಲ ಮತ್ತು ಕಾಳರಾತ್ರಿ
 - (ii) ಪೂರ್ವರಂಗ ಮತ್ತು ಬೆಳಗು
 - (iii) ನನ್ನ ನಲ್ಲ ಮತ್ತು ಅರಳುಮರಳು
 - (iv) ಕಾಳರಾತ್ರಿ ಮತ್ತು ಪಕ್ಷಿಕಾಶಿ
- ಇವುಗಳಲ್ಲಿ ಸರಿಯಾದ ಉತ್ತರ :
- (A) i ಮತ್ತು ii (B) i ಮತ್ತು iv
 - (C) ii ಮತ್ತು iii (D) iii ಮತ್ತು i

24. ಇವು ಚದುರಂಗರ ಕಾದಂಬರಿಗಳು

- (i) ವೈಶಾಖ ಮತ್ತು ಚಿರಸ್ಮರಣೆ
 - (ii) ವೈಶಾಖ ಮತ್ತು ಹೆಜ್ಜಾಲ
 - (iii) ಹೆಜ್ಜಾಲ ಮತ್ತು ಸಂಧ್ಯಾರಾಗ
 - (iv) ಸರ್ವಮಂಗಲಾ ಮತ್ತು ಉಯ್ಯಾಲೆ
- ಇವುಗಳಲ್ಲಿ ಸರಿಯಾದ ಉತ್ತರ :
- (A) i ಮತ್ತು iv (B) ii ಮತ್ತು i
 - (C) ii ಮತ್ತು iv (D) iii ಮತ್ತು iv

25. ಎ. ಎನ್. ಮೂರ್ತಿರಾಯರ ಕೃತಿಗಳು
- ಅಲೆಯುವ ಮನ ಮತ್ತು ಹವಳದ್ವೀಪ
 - ಸಂಜೆಗಣ್ಣಿನ ಹಿನ್ನೋಟ ಮತ್ತು ಕಮ್ಮಾರಿ ವೀರಭದ್ರಾಚಾರಿ
 - ಸಂಜೆಗಣ್ಣಿನ ಹಿನ್ನೋಟ ಮತ್ತು ಪಾತಾಳದಲ್ಲಿ ಪಾಪಚ್ಚಿ
 - ಚಿತ್ರಗಳು, ಪತ್ರಗಳು ಮತ್ತು ದೇವರು
- ಇವುಗಳಲ್ಲಿ ಸರಿಯಾದ ಉತ್ತರ :
- (A) i ಮತ್ತು iii (B) ii ಮತ್ತು iii
(C) i ಮತ್ತು ii (D) i ಮತ್ತು iv

26. ಇವು ಅನುಪಮಾ ನಿರಂಜನರ ಕೃತಿಗಳು
- ದಾಂಪತ್ಯ ದೀಪಿಕೆ ಮತ್ತು ಹಿಮದ ಹೂ
 - ಕೇಳು ಕಿಶೋರಿ ಮತ್ತು ಎರಡು ಕನಸು
 - ಸಂಕೋಲೆಯೊಳಗಿಂದ ಮತ್ತು ಒಡಲು
 - ಹೂಮುಳ್ಳು ಮತ್ತು ಹೊಸ ಬೆಳಕು
- ಇವುಗಳಲ್ಲಿ ಸರಿಯಾದ ಉತ್ತರ :
- (A) iv ಮತ್ತು i (B) i ಮತ್ತು iii
(C) ii ಮತ್ತು i (D) iii ಮತ್ತು ii

27. ರಸವನ್ನು ಕುರಿತು ಚರ್ಚಿಸಿದ ಮೀಮಾಂಸಕಾರರು
- ಭರತ ಮತ್ತು ಭಟ್ಟ ಲೋಲ್ಲಟ
 - ಶ್ರೀಶಂಕುಕ ಮತ್ತು ಅಭಿನವ ಗುಪ್ತ
 - ಅಭಿನವ ಗುಪ್ತ ಮತ್ತು ಆನಂದವರ್ಧನ
 - ಭಟ್ಟ ಲೋಲ್ಲಟ ಮತ್ತು ದಂಡಿ
- ಇವುಗಳಲ್ಲಿ ಸರಿಯಾದ ಉತ್ತರ :
- (A) i ಮತ್ತು ii (B) ii ಮತ್ತು iii
(C) iv ಮತ್ತು i (D) iii ಮತ್ತು i

28. ಇವರು ರೊಮ್ಯಾಂಟಿಕ್ ಪಂಥದ ವಿಮರ್ಶಕರು
- ಕ್ರೋಚಿ ಮತ್ತು ಎಫ್. ಆರ್. ಲೂವಿಸ್
 - ಕ್ರೋಚಿ ಮತ್ತು ಮ್ಯಾಥ್ಯೂ ಆರ್ನಾಲ್ಡ್
 - ಸಾಮ್ಯುಯೆಲ್ ಜಾನ್ಸನ್ ಮತ್ತು ಎಜ್ರಾಪೌಂಡ್
 - ಎಡ್ವರ್ಡ್ ಸಯೀಡ್ ಮತ್ತು ಎಜ್ರಾಪೌಂಡ್
- ಇವುಗಳಲ್ಲಿ ಸರಿಯಾದ ಉತ್ತರ :

- (A) ii ಮತ್ತು iv
(B) i ಮತ್ತು ii
(C) ii ಮತ್ತು iii
(D) iv ಮತ್ತು i

29. ಇವು ಅರ್ಥಸಂಕೋಚಕ್ಕೆ ಉದಾಹರಣೆಗಳು :
- ಕೂಳ್ (ii) ಕಂಪು
 - ಕುಪ್ಪಸ (iv) ಕಾಗದ
- ಇವುಗಳಲ್ಲಿ ಸರಿಯಾದ ಉತ್ತರ :
- (A) i ಮತ್ತು iv
(B) ii ಮತ್ತು iii
(C) iv ಮತ್ತು iii
(D) i ಮತ್ತು iii

30. ಇವು ಅನ್ಯಭಾಷಿಕ ಪದಗಳು
- ಫಿರಂಗಿ (ii) ಎಲೆ
 - ಧರ್ಮ (iv) ಮರ
- ಇವುಗಳಲ್ಲಿ ಸರಿಯಾದ ಉತ್ತರ :
- (A) i ಮತ್ತು ii
(B) i ಮತ್ತು iii
(C) ii ಮತ್ತು iv
(D) iii ಮತ್ತು iv

ಲೇಖನ ಭಾಗ ಆಧಾರಿತ ಆಯ್ಕೆಯ ಮಾದರಿ
 ಸೂಚನೆ : ಈ ಕೆಳಗಿನ ಲೇಖನಭಾಗವನ್ನು ಓದಿ
 ಅದನ್ನು ಆಧರಿಸಿದ ಪ್ರಶ್ನೆಗಳಿಗೆ
 ಉತ್ತರಿಸಿರಿ. ಸರಿಯಾದ ಉತ್ತರಗಳ
 ಸಂಜ್ಞೆಗಳನ್ನು ನಿಗದಿತ ಸ್ಥಳಗಳಲ್ಲಿ
 ಗುರುತಿಸಿರಿ.

ಬೇಂದ್ರೆಯವರನ್ನು ಕುರಿತು ಚಿಂತಿಸುವಾಗ
 ನನಗೆ ಮತ್ತೆ ಮತ್ತೆ ಜಗವಿಖ್ಯಾತ ಮಹಾಕವಿ
 ಡಬ್ಲ್ಯೂ.ಬಿ. ಯೇಟ್ಸನ ನೆನಪು ಕಾಡುತ್ತದೆ. ಈ
 ಕವಿಯ ಕಲಾವಂತಿಕೆ, ಕವನ ಕೌಶಲ್ಯದ
 ನವಿರು, ಬೆರಗು, ಬೆಡಗು, ಸೊಬಗು
 ಕೆಲವಂಶಗಳಲ್ಲಿ, ಟೆನಿಸನ್, ಕೀಟ್ಸ್, ಶೆಲ್ಲಿ
 ಪ್ರಭೃತಿಗಳ ಕಮ್ಮಟದಲ್ಲಿ ಇವರನ್ನು
 ನಿಲ್ಲಿಸುವಂತೆ ತೋರಿದರೂ, ಈ ಪ್ರತಿಭೆಯ
 ವಿಶಿಷ್ಟ, ನಿಗೂಢ, ಹಾಗೂ ವಿಚಿತ್ರ ಉತ್ತಾನ,
 ಉನ್ನತ ಪ್ರಜ್ಞೆ ಇವರನ್ನು ಕಾಲರಿಜ್, ಬ್ಲೇಕ್
 ಮತ್ತು ಯೇಟ್ಸರ ಪಜ್ಜೆಗೇ ಸಲ್ಲಿಸುವಂತಿದೆ.
 ವರ್ಡ್ಸ್‌ವರ್ಥ್ ಕವಿಯಂತೆ ಇವರಿಗೂ
 ಪ್ರಕೃತಿ-ನಿಸರ್ಗ ಒಂದು ದಿವ್ಯ ಪ್ರತಿಷ್ಠಾನ
 ಚೈತನ್ಯದ ಅಧಿಷ್ಠಾನ. ಭೂಮಿತಾಯಿ
 'ಮೊದಲಗಿತ್ತಿ' ಯಂತೆ ಮೆರೆಯುತ್ತಾಳೆ.
 'ಪ್ರಕೃತಿ ಮಾತೆ' ಚಿಗರಿಗಂಗಳ ಚೆಲುವೆ
 ಬೆದರಿ ನಿಂತಾಳೆ. 'ಹೂತ ಹುಣಸೆ' ಒಂದೇ
 ಸಾಕಾಗುತ್ತದೆ ಇವರ ಮನಃಶಾಂತಿಗೆ. ಆದರೆ
 ಆ ಆಂಗ್ಲ ಕವಿಯಂತೆ ನಿಸರ್ಗವೇ ಇವರ
 ಇಷ್ಟದೈವವಲ್ಲ. ಕೃಷ್ಣನೇ ಕವಿ, ಕುಮಾರ
 ವ್ಯಾಸ ಅವನ ಲಿಪಿಕಾರನಾದಂತೆ. ಈ ಕವಿ

ನಿಸರ್ಗದ ಕೈಯ ಲೆಕ್ಕಣಿಕೆಯಲ್ಲ. ಅದನ್ನೂ
 ಮೀರಿದೆ ಇವರ ಬ್ರಹ್ಮಾಂಡವ್ಯಾಪಿಯಾದ
 ವಿಶ್ವಚೇತನದ ಭಗವತ್ಪ್ರಜ್ಞೆ. ಅದೇ ರೀತಿ
 ಯಂತೆ, ಕೀಟ್ಸ್ ಕವಿಯಂತೆ ಇವರ
 ಪ್ರತಿಭೆಯೂ ಸಮುಜ್ವಲ ಶ್ರೀಮದೂರ್ಜಿತ
 ಸತ್ತ್ವ, ಕಲ್ಪನೆಯ ಸ್ಪೈರ ವಿಲಾಸದಲ್ಲಿ, ಅದರ
 ಗಣಿಯಲ್ಲಿ ಪ್ರತಿಯೊಂದು ಸೆರೆಯಲ್ಲಿಯೂ
 ಚಿನ್ನದ ಅದಿರು ಕಿಕ್ಕಿರಿದು ತುಂಬಿದೆ. ಆದರೆ
 ಕೀಟ್ಸನ ಸೌಂದರ್ಯತತ್ವವನ್ನು
 ಒಳಗೊಂಡು ಮೀರುವ ಮಾಂಗಲ್ಯ
 ಭಾವವೊಂದು ಇವರ ಕಾವ್ಯ-ಸತ್ತ್ವದ
 ತಥ್ಯವಾಗಿದೆ. ಕೃತಿರಚನೆಯ
 ಕಲೆಗಾರಿಕೆಯಲ್ಲಿ ಬೇಂದ್ರೆ, ಶೆಲ್ಲಿಯ
 ಹಾಸನ್ನು, ಟೆನಿಸನ್‌ನ ಬೀಸನ್ನು ತನ್ನ
 ಜಾಡಿನಲ್ಲಿ ನೆಯ್ದಿದ್ದಾರೆ. ಆದರೂ ಇಲ್ಲಿ
 ಅದಕ್ಕೂ ಆಚೆಯ ಒಂದು
 ಪಾರಮಾರ್ಥಿಕವೋ ಪರಾಪ್ರಕೃತಿಯದೋ
 ಪರಿಸ್ಪಂದವೂ ಚಿನ್ನದ ಎಳೆಯಂತೆ
 ಸೇರಿಕೊಂಡಿರುತ್ತದೆ.

ಆ ಮಟ್ಟದಲ್ಲಿ ಬೇಂದ್ರೆ ಯೇಟ್ಸ್
 ಕವಿಯ ಗೋತ್ರಕ್ಕೆ ಸೇರಿದವರಾಗಿ
 ತೋರುತ್ತಾರೆ. ಟೆನಿಸನ್, ಬ್ರೌನಿಂಗ್
 ಪ್ರಭೃತಿಗಳಲ್ಲಿ ವೈಜ್ಞಾನಿಕ, ಬೌದ್ಧಿಕ
 ಅಭಿಪ್ರಾಯಗಳ ಚಿಂತನೆ ಅವರ ಕಾವ್ಯದ
 ಅಂತರ್ಜ್ಯೋತಿಯನ್ನೇ ನಂದಿಸುತ್ತದೆ. ಬೇಂದ್ರೆ
 ಕಾವ್ಯದಲ್ಲಿ ಹಾಗೆ ಆಗುವುದಿಲ್ಲ. ಯೇಟ್ಸನ

ಅಭಿಪ್ರಾಯವನ್ನೇ ಇವರ ಕಾವ್ಯಧರ್ಮ ಹೋಲುತ್ತದೆ. ಇಲ್ಲಿ ಕೇವಲ ಪ್ರಕೃತಿವರ್ಣನೆಗಾಗಿ ಪ್ರಕೃತಿವರ್ಣನೆ ಬರುವುದಿಲ್ಲ. ನೀತಿ-ಧರ್ಮದ ಬೋಧಕಾ-ಗಿಯೇ ನೀತಿ-ಧರ್ಮ ಬರುವುದಿಲ್ಲ. ಯೇಟ್ಸ್ ಅನ್ನುವಂತೆ, ಇಂಥ ಕಾವ್ಯದಲ್ಲಿ ಪರಿಣಾಮ-ಕಾಗಿಯೇ, ಪ್ರಯೋಗದ ಯಶಸ್ಸಿಗಾಗಿಯೇ ಆಡಿಸಿ ತೋರುವ ಕಸುವಿನ, ರಭಸದ ಲಯ ಬಂಧಗಳಿಲ್ಲ. ಇಲ್ಲಿ “ಮಸೆದ ಗಾಳಿ ಪಕ್ಕ ಪಡೆಯುವ ಸಹಜ ಪ್ರಾಸ”. ಇಲ್ಲಿಯ ಲಯಗಾರಿಕೆ ಸಜೀವಸ್ವಂದಕ್ಕೆ ಹೊಂದಿದ್ದು. ಚಿಂತನಕ್ಕೆ ಇಂಬುಗೊಡುವಂತಹದು - ಸ್ವಚ್ಛಂದ ನಾಡಿಸ್ವಂದದಂತೆ. ಉಸಿರುಗಟ್ಟಿ-ಕೊಂಡು ಶರ್ಯತ್ತಿನಲ್ಲಿ ಓಡಿದಂತೆ ಅಲ್ಲ. ಇಲ್ಲಿ ಕವಿ ನವ್ಯವನ್ನೇನೂ ಸಾಧಿಸಲು ಹೊರಟಿಲ್ಲ. ಇದು ಮಾನವ್ಯದ ಉಪಾಸನೆ - ಉದ್ಗಾರ. ಉಷಾಸೂಕ್ತವಿರಲಿ, ಅಗ್ನಿಸೂಕ್ತವಿರಲಿ, ಸೌಂದರ್ಯಲಹರಿ ಇರಲಿ, ಓಮರನ ರುಬಾಯಾದ ತರ್ಜುಮೆ ಇರಲಿ, ಹಕ್ಕಿ ಹಾರುತ್ತಿರಲಿ, ಬೆಕ್ಕು ಹಾರುತ್ತಿರಲಿ. ಇಲ್ಲಿ ಪ್ರತಿಮೆ ಪ್ರತೀಕತ್ವವನ್ನು ತಾಳಿ ತಾಳಿ ನಿಲ್ಲಬಲ್ಲ ಸತ್ವ ಪಡೆಯಲು ಕಾರಣ, ಯೇಟ್ಸ್ ಕವಿಯಂತೆಯೇ ಬೇಂದ್ರೆ ನಿಜವಾದ ಜೀವಂತವಾದ ಜನಪದ ಸಂಸ್ಕೃತಿಯಲ್ಲಿ ತನ್ನ ಬಾಳಿನ ಬೇರುಗಳನ್ನು ಆಳವಾಗಿ ಬಿಟ್ಟು ನಿಂತದ್ದು. ಇತಿಹಾಸ, ಪುರಾಣ, ಆಖ್ಯಾಯಿಕೆಗಳ ಪ್ರಾಚೀನ ಅವಶೇಷಗಳ - ಮೊಹಂಜೊದಾರೊದಿಂದ ಹಾಳು ಹಂಪೆಯ

ವರೆಗಿನ ಹೂತುಬಿದ್ದ ನಾಗರಿಕತೆಯ ಸ್ಥಳಗಳ, ‘ಕೃಷ್ಣಾಕುಮಾರಿಯಂಥ’ ವೀರಶ್ರೀಯ ಗಾಥೆಯ, ಫಿಲಿಪೈನ್ ಸ್ವಾತಂತ್ರ್ಯ ಸಮರದಲ್ಲಿ ಹುತಾತ್ಮರಾದ ಡಾ. ಜೊಸ್ ರಿಝಾಲರ, ‘ನಮ್ಮ ಕೊನೆಯ ಶರಣು’ದಂಥ ವೀರಗೀತದ ವಿಶೇಷ ಆಕರ್ಷಣೆ. ಈ ಕವಿಯ ಹಿಂದೆ ಬರಿ ರೋಮ್ಯಾಂಟಿಕ್ ಪ್ರಜ್ಞೆಯೊಂದೇ ಕೆಲಸ ಮಾಡಿದ್ದಲ್ಲ. ಅಲ್ಲಿಯ ಪ್ರೇರಣೆ ಮಾಹಾತ್ಮ್ಯದ ಮಹಿಮೆಯದು. ಮಾನವ್ಯತೆಯ ಮೂಲ್ಯ-ಗಳದು. ಈ ಪ್ರೇರಣೆಗೆ ಪ್ರಚೋದನೆ ಆಧುನಿಕ ಔದ್ಯೋಗಿಕ ನಾಗರಿಕತೆಯ ಆತ್ಮಶೂನ್ಯತೆ ಮತ್ತು ವ್ಯಾಪಾರೀ ವೃತ್ತಿಯ ಗ್ರಾಮ್ಯ ಭಾವಸಂಕರ, ಇವುಗಳ ತೀವ್ರ ಅಸಹ್ಯತೆ ಹಾಗೂ ನಿರಾಕರಣೆ. ಯೇಟ್ಸ್‌ನಲ್ಲಿಯೂ ಇದೇ ಪ್ರೇರಣೆ ಕಾವ್ಯದ, ಆ ಮೂಲಕ ಜೀವನದ ಕ್ರಾಂತಿಗೆ ಸ್ಫೂರ್ತಿ ಆಯಿತು. ಯೇಟ್ಸ್ ತನ್ನ ಪ್ರಜ್ಞಾವಂತಿಕೆಯ ಹೊಸ ಹರಯದಲ್ಲಿ ತನ್ನ ತಾಯ್ನಾಡಿನ, ಅಲ್ಲಿಯೂ ಐಯರ್ಲೆಂಡದ ಪಡುವಣ ಸೀಮೆಯ ಪುರಾಣ, ಐತಿಹ್ಯ, ಜಾನಪದ ಗೀತ, ವಿಚಿತ್ರ ನಂಬಿಗೆಗಳ, ಅಲ್ಲಿಯ ದೇವ್ವ-ಭೂತಗಳ “ಸುಂದರ ಕಾಂಡ” ದಲ್ಲಿ ಆಳವಾಗಿ ಆಸಕ್ತನಾಗಿದ್ದನು. ಅಲ್ಲದೆ, ಅತಿ ಭೌತಿಕ ಹಾಗೂ ನಿಗೂಢ ಅನುಭವ ಪ್ರಯೋಗ ವಿದ್ಯೆಯಲ್ಲಿಯೂ ತೊಡಗಿದ್ದನು. ಅಂಬಿಕಾತನಯರೂ ಹೆಚ್ಚು-ಕಡಿಮೆ ಅದೇ ಹಾದಿಯಲ್ಲಿ ಹಾದು ಬಂದವರು. ಹಳ್ಳಿಯ ಬಾಳು, ಹಾಡು, ನಂಬಿಕೆ-ನಡಾವಳಿಗಳಲ್ಲಿ

ಅವರ ವ್ಯಾಸಂಗ ಗಾಢ ಮಾತ್ರವಲ್ಲ, ಈ ಪ್ರಾಚೀನ ವಿದ್ಯೆಯ ಆಸಕ್ತಿ ಅವರನ್ನು ವೇದ ವಾಚ್ಯಯದ ವರೆಗೂ ಒಯ್ದಿದೆ. ಯೇಟ್ಸ್ ಮುಂದೆ ಹಿಂದೂ ಬ್ರಹ್ಮವಿದ್ಯೆ (ಥಿಯೊಸೊಫಿ)ಯ ಪ್ರಭಾವಕ್ಕೆ ಒಳಗಾದ- ಶ್ರೀ ಮೋಹಿನಿ ಚಟರ್ಜಿಯ ಬರಹಗಳಿಂದಾಗಿ. ಅದಕ್ಕೆ ಭದ್ರವಾದ ಅಧ್ಯಾತ್ಮದ ಸಂಸ್ಕಾರ ಅಂಬಿಕಾತನಯರಿಗೆ ಅನೇಕ ಗುರುಗಳಿಂದ ಲಭಿಸಿತು - ರವೀಂದ್ರ ರಿಂದ, ಅರವಿಂದ, ಶ್ರೀಮಾತೆಯ ವರೆಗೂ, ಇಂದು ಸತ್ಯ ಸಾಯಿಬಾಬಾರ ತನಕವೂ ಈ ಆಕರ್ಷಣೆ ಅವರನ್ನು ಸೆಳೆದಿದೆ. ಹಿಂದೆ ಅತೀಂದ್ರಿಯ ಸಿದ್ಧಿಗಳ ಸಾಧನೆಗಾಗಿಯೂ ಅವರು ಕೃಷ್ಣಮೂರ್ತಿ, ಪಾಟೀಲ ಪ್ರಭೃತಿ ದೈವೋಪಾಸಕರಿಂದ ನಿರ್ದೇಶನ ಪಡೆದಿದ್ದರು.

ಇದೆಲ್ಲದರ ಪರಿಪಾಕವಾಗಿ ಈ ಕವಿಯ ನಿಸರ್ಗಪ್ರೇಮ, ದೇಶಪ್ರೇಮ, ಜಾನಪದಪ್ರೇಮ, ಸಂಪ್ರದಾಯಶ್ರದ್ಧೆ, ಇವೆಲ್ಲ ಬಿಡಿ ಬಿಡಿ, ಬೇರೆ ಬೇರೆ ಆಸಕ್ತಿ ವಿಷಯಗಳಾಗಿ, ಕೇವಲ ವಿಚಿತ್ರ ರಸಿಕತೆಯ ಇಲ್ಲವೆ ಭಾವುಕತೆಯ ಒಲವುಗಳಾಗಿ ಬೆಳೆಯಲಿಲ್ಲ. ಎಲ್ಲವೂ ಆಳವಾಗಿ ಏಕಾತ್ಮತೆಯ ಪಿಂಡೀಕರಣವನ್ನು, ಸಾಮರಸ್ಯವನ್ನು ಹೊಂದಿದ್ದು ಆ ಒಂದು ಕೇಂದ್ರದೃಷ್ಟಿಯಿಂದಲೇ ಅವರ ಸಕಲ ಕಾವ್ಯವೂ, ಸಮಗ್ರ ದರ್ಶನವೂ ದೀಪ್ತಿಯನ್ನು ಪಡೆದಿದೆ.

31. ಈ ಲೇಖನದ ಪ್ರಧಾನ ಆಶಯ

- (A) ಕವಿ ಯೇಟ್ಸ್‌ನ ಜೊತೆಗೆ ಕವಿ ಬೇಂದ್ರೆಯವರ ಕಾವ್ಯದ ತುಲನೆ
- (B) ಕವಿ ಬೇಂದ್ರೆಯವರ ಕಾವ್ಯದ ವಿಶಿಷ್ಟತೆ
- (C) ಕವಿ ಯೇಟ್ಸ್‌ನ ಕಾವ್ಯದ ವಸ್ತುವಿನ ಸ್ವರೂಪ
- (D) ಬೇಂದ್ರೆ ಕಾವ್ಯದಲ್ಲಿ ಬರುವ ನಿಸರ್ಗ ಮತ್ತು ಆಧ್ಯಾತ್ಮಿಕತೆಯ ವರ್ಣನೆ

32. ನಿಸರ್ಗ ವರ್ಣನೆಯಲ್ಲಿ ಕವಿ ವರ್ಡ್ಸ್‌ವರ್ತ್‌ನ ಹಾಗೂ ಬೇಂದ್ರೆಯವರು

- (A) ಸಮಾನ ಧ್ಯೇಯ ಧೋರಣಿಯವರು
- (B) ವಿಭಿನ್ನ ದೃಷ್ಟಿಕೋನವುಳ್ಳವರು
- (C) ಸಮಾನ ವರ್ಣನೆಯಂತೆ ತೋರಿದರೂ ವಿಭಿನ್ನ ದೃಷ್ಟಿಕೋನ ಹೊಂದಿದವರು
- (D) ನಿಸರ್ಗವನ್ನೇ ಇಷ್ಟದೈವವೆಂದು ಭಾವಿಸಿದವರು

33. ಯೇಟ್ಸ್ ಕವಿಯಂತೆ ಬೇಂದ್ರೆಯವರ ಕಾವ್ಯದ ಸತ್ವವು

- (i) ಪಾರಮಾರ್ಥಿಕವನ್ನು ತನ್ನ ಒಡಲಿನಲ್ಲಿ ಹೊಂದಿದೆ.
- (ii) ಕಾವ್ಯ ಪ್ರತಿಮೆಯಾಚಿ ಪ್ರತೀಕತ್ವವನ್ನು ತಳೆದು ನಿಲ್ಲುತ್ತದೆ.
- (iii) ವೈಜ್ಞಾನಿಕ ಬೌದ್ಧಿಕ ಚಿಂತನೆಯನ್ನು ಪ್ರಧಾನವಾಗಿ ತಳೆದಿದೆ.
- (iv) ರೊಮ್ಯಾಂಟಿಕ್ ಪ್ರಜ್ಞೆಯೊಂದನ್ನೇ ಆಳದಲ್ಲಿ ಹೊಂದಿದೆ.

ಇವುಗಳಲ್ಲಿ ಸರಿಯಾದ ಉತ್ತರ :

- (A) (i) ಮತ್ತು (iii)
- (B) (i) ಮತ್ತು (ii)
- (C) (ii) ಮತ್ತು (iii)
- (D) (iv) ಮತ್ತು (i)

34. ಅಂಬಿಕಾತನಯರ ಕಾವ್ಯದ ಸತ್ವವು
- ಜನಪದ ಸಂಸ್ಕೃತಿಯಿಂದ ಮಾತ್ರ ಪ್ರೇರಣೆಗೊಂಡಿದೆ.
 - ವೇದ ವಾಚ್ಯಯದಿಂದಲೇ ಪ್ರಭಾವ ಪಡೆದಿದೆ.
 - ಜನಪದ ಸಂಸ್ಕೃತಿ ಹಾಗೂ ಪ್ರಾಚೀನ, ಅರ್ವಾಚೀನ ಆಧ್ಯಾತ್ಮವಿದ್ಯೆಯ ಆಸಕ್ತಿಯ ಮೇಳದಿಂದ ರೂಪುಗೊಂಡಿದೆ.
 - ಅತಿಭೌತಿಕ, ನಿಗೂಢ ಅನುಭವ ಹಾಗೂ ಐತಿಹ್ಯ ಹಾಗೂ ಜಾನಪದ ದಿಂದ ಪ್ರೇರಣೆಯನ್ನು ಪಡೆದಿದೆ.

ಇವುಗಳಲ್ಲಿ ಸರಿಯಾದ ಉತ್ತರ :

- (iii) ಮತ್ತು (iv)
- (i) ಮತ್ತು (ii)
- (iii) ಮತ್ತು (i)
- (iv) ಮತ್ತು (i)

35. ಯೇಟ್ಸ್ ಮತ್ತು ಬೇಂದ್ರೆಯವರ ಕಾವ್ಯಗಳು
- ರಸಿಕತೆ ಹಾಗೂ ಭಾವನಾತ್ಮಕ ಒಲವನ್ನು ಮಾತ್ರ ಪ್ರತಿಪಾದಿಸಿದವು.
 - ರಸಿಕತೆ ಮತ್ತು ಭಾವನಾತ್ಮಕ ನೆಲೆಯನ್ನು ದರ್ಶನದ ಒಂದು ಕೇಂದ್ರದೃಷ್ಟಿಗೆ ತಂದವು.
 - ನೈಸರ್ಗಿಕ ವಿವರಗಳನ್ನು ಪುರಾಣ, ಐತಿಹ್ಯಗಳಾಗಿ ಪರಿವರ್ತಿಸಿದವು
 - ಟೆನಿಸನ್, ಬ್ರೌನಿಂಗ್ ಅವರ ಕಾವ್ಯಗಳನ್ನು ಅನುಸರಿಸಿದವು.

ಹೇಳಿಕೆ - ವಿವರಣೆ ಆಧಾರಿತ ಬಹುಆಯ್ಕೆಯ ಮಾದರಿ

36. ಹೇಳಿಕೆ : ನುಡಿದರೆ ಮುತ್ತಿನ ಹಾರದಂತಿರಬೇಕು :

ವಿವರಣೆ : ನಮ್ಮ ಮಾತುಗಳು ಕೇಳಲು ಇಂಪಾಗಿ ಅರ್ಥಪೂರ್ಣವಾಗಿಯೂ ಇರಬೇಕು.

- ಹೇಳಿಕೆ ಸರಿ ವಿವರಣೆ ತಪ್ಪು
- ಹೇಳಿಕೆ ತಪ್ಪು ವಿವರಣೆ ಸರಿ
- ಹೇಳಿಕೆ ಸರಿ ವಿವರಣೆ ಸರಿ
- ಹೇಳಿಕೆ ತಪ್ಪು ವಿವರಣೆ ತಪ್ಪು

37. ಹೇಳಿಕೆ : ನೆಗ್ಲಿಡಿಪುರಾಣ ದೊಳಗಿರುವ ಕಾವ್ಯಧರ್ಮಮುಖ್ಯ ಧರ್ಮಮುಖ್ಯ.

ವಿವರಣೆ : ಪ್ರಸಿದ್ಧವಾದ ಈ ಆದಿಪುರಾಣದ ಕಾವ್ಯಧರ್ಮದಲ್ಲಿ ಧರ್ಮವನ್ನು ಅರಿಯಬಹುದಾಗಿದೆ.

- ಹೇಳಿಕೆ ತಪ್ಪು ವಿವರಣೆ ತಪ್ಪು
- ಹೇಳಿಕೆ ಸರಿ ವಿವರಣೆ ತಪ್ಪು
- ಹೇಳಿಕೆ ಸರಿ ವಿವರಣೆ ಸರಿ
- ಹೇಳಿಕೆ ತಪ್ಪು ವಿವರಣೆ ಸರಿ

38. ಹೇಳಿಕೆ : ಸಾಲವನ್ನು ಕೊಂಬಾಗ ಹಾಲೋಗರಂಜಂತೆ.

ವಿವರಣೆ : ಸಾಲವನ್ನು ಪಡೆಯುವಾಗ ಹಾಲನ್ನು ಒಗರನ್ನು ಉಂಡಷ್ಟು ಆನಂದವಾಗುತ್ತದೆ.

- ಹೇಳಿಕೆ ಸರಿ ವಿವರಣೆ ತಪ್ಪು
- ಹೇಳಿಕೆ ತಪ್ಪು ವಿವರಣೆ ಸರಿ
- ಹೇಳಿಕೆ ಸರಿ ವಿವರಣೆ ಸರಿ
- ಹೇಳಿಕೆ ತಪ್ಪು ವಿವರಣೆ ಸರಿ

39. ಹೇಳಿಕೆ : ವೀರ ನಾರಾಯಣನೇ
ಕವಿ ಲಿಪಿಕಾರ ಕುವರ ವ್ಯಾಸ.

ವಿವರಣೆ : ವೀರ ನಾರಾಯಣನೇ
ನಿಜವಾದ ಕವಿ ಬರೆದುಕೊಂಡವನು
ಕುಮಾರವ್ಯಾಸ

- (A) ಹೇಳಿಕೆ ತಪ್ಪು ವಿವರಣೆ ತಪ್ಪು
- (B) ಹೇಳಿಕೆ ಸರಿ ವಿವರಣೆ ತಪ್ಪು
- (C) ಹೇಳಿಕೆ ಸರಿ ವಿವರಣೆ ಸರಿ
- (D) ಹೇಳಿಕೆ ತಪ್ಪು ವಿವರಣೆ ಸರಿ

40. ಈ ಕೆಳಗಿನ ಜೋಡಿಗಳಲ್ಲಿ ಯಾವುದು
ಸರಿಯಾಗಿ ಹೊಂದಿಕೆಯಾಗುತ್ತದೆ ?

- (A) ಭೈರಪ್ಪ - ಗಾಂಧಿ ಬಂದ
- (B) ತೇಜಸ್ವಿ - ಮಾಯಾಲೋಕ
- (C) ಎಂ. ಕೆ. ಇಂದಿರಾ - ಕವಲು
- (D) ವೈದೇಹಿ - ಚಪ್ಪಲಿಗಳು

41. ಈ ಕೆಳಗಿನ ಜೋಡಿಗಳಲ್ಲಿ ಯಾವುದು ಸರಿ
ಹೊಂದುವುದಿಲ್ಲ ?

- (A) ಬಸವಣ್ಣನವರು - ಕಲಬುರ್ಗಿ
- (B) ಸಂಶೋಧನ ತರಂಗ - ಚಿದಾನಂದ
ಮೂರ್ತಿ
- (C) ಮಹಾಕಾವ್ಯಲಕ್ಷಣಗಳು -
ವೆಂಕಟಾಚಲ ಶಾಸ್ತ್ರಿ
- (D) ತೀನಂತ್ರೀ - ಕನ್ನಡಮಧ್ಯಮವ್ಯಾಕರಣ

42. ಈ ಕೆಳಗಿನ ಜೋಡಿಗಳಲ್ಲಿ ಯಾವುದು ಸರಿ
ಹೊಂದುವುದಿಲ್ಲ ?

- (A) ಲಿಯೊ ಟಾಲ್‌ಸ್ಟಾಯ್ - ರಿಸರಕ್ಷನ್
- (B) ಕಾಮು - ವಾರ್ ಎಂಡ್ ಪೀಸ್
- (C) ಬ್ರಿಕ್ಸ್ - ಗೆಲಿಲಿಯೊ
- (D) ಕಾಫ್ಕಾ - ಮೆಟಮಾರ್ಫೋಸಿಸ್

43. ಈ ಕೆಳಗಿನ ಜೋಡಿಗಳಲ್ಲಿ ಯಾವುದು
ಸರಿಯಾಗಿ ಹೊಂದಿಕೆಯಾಗುತ್ತದೆ ?

- (A) ವಿಶ್ವನಾಥ - ಸಾಹಿತ್ಯ ದರ್ಪಣ
- (B) ಮಮ್ಮಟ - ಕಾವ್ಯದರ್ಶನ
- (C) ಆನಂದವರ್ಧನ - ಕಾವ್ಯಾಲಂಕಾರ
- (D) ದಂಡಿ - ಕಾವ್ಯ ಪ್ರಕಾಶ

44. ಕೆಳಗಿನ ಜೋಡಿಗಳಲ್ಲಿ ಯಾವುದು ಸರಿಯಾಗಿ
ಹೊಂದಿಕೆಯಾಗುತ್ತದೆ ?

- (A) ಸಮುದ್ರದ - ಸಪ್ತಮೀ
- (B) ಸಮುದ್ರಂ - ಪಂಚಮೀ
- (C) ಸಮುದ್ರಕ್ಕೆ - ಚತುರ್ಥೀ
- (D) ಸಮುದ್ರದಿಂದ - ಷಷ್ಠೀ

45. ಬಹು ಆಯ್ಕೆಯ ಜೋಡಣೆ

- (a) ಪೊನ್ನ (i) ಜಗನ್ನಾಥ ವಿಜಯ
- (b) ನಯಸೇನ (ii) ಪ್ರಭುಲಿಂಗ ಲೀಲೆ
- (c) ರುದ್ರಭಟ್ಟ (iii) ಧರ್ಮಾಮೃತ
- (d) ಚಾಮರಸ (iv) ಶಾಂತಿ ಪುರಾಣ
- (v) ಅಜಿತ ಪುರಾಣ

ಇವುಗಳಲ್ಲಿ ಸರಿಯಾದ ಉತ್ತರ :

- (a) (b) (c) (d)
- (A) (iv) (iii) (i) (ii)
- (B) (iv) (iii) (ii) (i)
- (C) (iv) (ii) (iii) (i)
- (D) (iii) (i) (iv) (ii)

46. (a) ಎಚ್.ವಿ.
ಸಾವಿತ್ರಮ್ಮ (i) ಹೂ ಹಣ್ಣು
(b) ತ್ರಿವೇಣಿ (ii) ನಿರಾಶ್ರಿತೆ
(c) ವೀಣಾ
ಶಾಂತೇಶ್ವರ (iii) ಎರಡು ಕನಸು
(d) ವಾಣಿ (iv) ಮುಳ್ಳುಗಳು
(v) ಸಂಕೋಲೆಯೊಳಗಿಂದ

ಇವುಗಳಲ್ಲಿ ಸರಿಯಾದ ಉತ್ತರ :

- | | | | |
|----------|------|-------|-------|
| (a) | (b) | (c) | (d) |
| (A) (i) | (ii) | (iii) | (iv) |
| (B) (iv) | (ii) | (iii) | (i) |
| (C) (ii) | (i) | (iv) | (iii) |
| (D) (i) | (iv) | (iii) | (ii) |

47. (a) ಸಿಮೋನ್
ದಿ. ಬೊವಾ (i) ಈಸ್ಟೆಟಿಕ್
(b) ಎಜ್ರಾ (ii) ಕ್ಯಾಂಟೊಸ್
ಪೌಂಡ್
(c) ಕ್ರೋಚಿ (iii) ಆನ್ ದಿ
ಸಬ್‌ಲೈಮ್
(d) ಮ್ಯಾಥ್ಯು (iv) ದಿ ಸೆಕೆಂಡ್ ಸೆಕ್ಸ್
ಅರ್ನಾಲ್ಡ್
(v) ಪ್ರಿಫೇಸ್ ಟು
ಪೋಯೆಮ್ಸ್

ಇವುಗಳಲ್ಲಿ ಸರಿಯಾದ ಉತ್ತರ :

- | | | | |
|-----------|------|------|-------|
| (a) | (b) | (c) | (d) |
| (A) (i) | (ii) | (iv) | (iii) |
| (B) (ii) | (i) | (v) | (iv) |
| (C) (iii) | (i) | (v) | (iv) |
| (D) (iv) | (ii) | (i) | (v) |

ಅನುಕ್ರಮ ಮಾದರಿ

ಈ ಕೆಳಗಿನ ಕಾಲಾನುಕ್ರಮ ಸರಣಿಗಳಲ್ಲಿ ಸರಿಯಾದ ಉತ್ತರವನ್ನು ಗುರುತಿಸಿ

48. (A) ಅದ್ಭುತ ರಾಮಾಯಣ, ನಟಸಾರ್ವಭೌಮ, ಮುದ್ರಾಮಂಜೂಷ, ಚಕೋರಿ.
(B) ಮುದ್ರಾಮಂಜೂಷ, ಅದ್ಭುತ ರಾಮಾಯಣ, ನಟಸಾರ್ವಭೌಮ, ಚಕೋರಿ
(C) ಮುದ್ರಾಮಂಜೂಷ, ನಟಸಾರ್ವಭೌಮ, ಅದ್ಭುತ ರಾಮಾಯಣ, ಚಕೋರಿ
(D) ಅದ್ಭುತ ರಾಮಾಯಣ, ಮುದ್ರಾಮಂಜೂಷ, ಚಕೋರಿ, ನಟಸಾರ್ವಭೌಮ
49. (A) ಮಹಾದೇವಿಯಕ್ಕ, ಹರಿಹರ, ಆಂಡಯ್ಯ, ಭೀಮಕವಿ
(B) ಮಹಾದೇವಿಯಕ್ಕ, ಆಂಡಯ್ಯ, ಹರಿಹರ, ಭೀಮಕವಿ
(C) ಮಹಾದೇವಿಯಕ್ಕ, ಹರಿಹರ, ಭೀಮಕವಿ, ಆಂಡಯ್ಯ
(D) ಹರಿಹರ, ಮಹಾದೇವಿಯಕ್ಕ, ಆಂಡಯ್ಯ, ಭೀಮಕವಿ
50. (A) ಗುಲವಾಡಿ ವೆಂಕಟರಾವ್, ತರಾಸು, ಬೆಟಗೇರಿ ಕೃಷ್ಣಶರ್ಮ, ಆಲನಹಳ್ಳಿ ಕೃಷ್ಣ
(B) ಗುಲವಾಡಿ ವೆಂಕಟರಾವ್, ತರಾಸು, ಆಲನಹಳ್ಳಿ ಕೃಷ್ಣ, ಬೆಟಗೇರಿ ಕೃಷ್ಣ ಶರ್ಮ
(C) ಗುಲವಾಡಿ ವೆಂಕಟರಾವ್, ಬೆಟಗೇರಿ ಕೃಷ್ಣಶರ್ಮ, ತರಾಸು, ಆಲನಹಳ್ಳಿ ಕೃಷ್ಣ
(D) ಬೆಟಗೇರಿ ಕೃಷ್ಣಶರ್ಮ, ಗುಲವಾಡಿ ವೆಂಕಟರಾವ್, ತರಾಸು, ಆಲನಹಳ್ಳಿ ಕೃಷ್ಣ